

ಚಲಾಯಿಸಿ) ಮದುವೆಯಾಗಲು, ವೀಡಾನ ಅಣ್ಣತಮ್ಮಂದಿರಾರೂ ಇಲ್ಲ. ಈ ದೇಶದಲ್ಲಿ ಅವರ ಬಂಧುಗಳಾರೂ ಇಲ್ಲ. ನೀನು ಒಬ್ಬಳನ್ನು ಕರೆದುಕೊಂಡು ಹೋಗು, ನಾನು ಇನ್ನೊಬ್ಬಳನ್ನು ತೆಗೆದುಕೊಳ್ಳುತ್ತೇನೆ. ಇಂದು ರಾತ್ರಿ ಅವರಿಬ್ಬರೂ ಮಲಗಿರುವಾಗ ನಾವು ಅವರನ್ನು ಎತ್ತಿಕೊಂಡು ಹೋಗೋಣ.”

“ನೀನು ಹೇಳಿದಂತೆಯೇ ಆಗಲಿ.” ಎಂದು ಒಪ್ಪಿಕೊಂಡ ಪೆಲಿಕನ್ ಗೂಲಾಯ್ಕಲಿ.

ಇವರಿಬ್ಬರಾಡಿದ ಮಾತುಗಳನ್ನು ಕೇಳಿಸಿಕೊಂಡ ಸೋದರಿಯರು ಯಾವ ಸೂಚನೆಯನ್ನೂ ಕೊಡದೆ, ತಮ್ಮ ಪಾಡಿಗೆ ತಾವು ಅಳಿದ ವೀಡಾನಿಗೆ ನಿರಂತರ ಶೋಕ ಸಲ್ಲಿಸಿದರು. ಇದಲ್ಲದೇ, ಈಗಾಗಲೇ ಅಳಿದುಹೋಗಿ, ಈಗ ತಮ್ಮ ಪಾಲಿಗೆ ಅಸಹಾಯಕರಾಗಿದ್ದ ತಮ್ಮ ಪೂರ್ವಿಕರಿಗೆ ಒಂದು ಕರೆ ನೀಡಿದರು — “ನಮ್ಮನ್ನು ರಕ್ಷಿಸಿ. ನಾವು ಇನ್ನೂ ಶೋಕದಲ್ಲಿ ಮುಳುಗಿರುವಾಗ, ನಾವು ಹೊಗೆ ಮಿಶ್ರಿತ ನೀರನ್ನು ಕುಡಿಯುವ ಮೊದಲೇ, ಸತ್ತವನ ಪಂಗಡ ಅವನ ದ್ವನಿಯನ್ನು ಕೇಳುವ ಮುನ್ನವೇ ನಮ್ಮನ್ನು ಅಪಹರಿಸ ಹೊರಟಿರುವ ಮಂದಿಯಿಂದ ನಮ್ಮನ್ನು ಕಾಪಾಡಿ”. ರಾತ್ರಿಯಾಗುತ್ತಿದ್ದಂತೆ ಹೆಂಗಸರ ಅಳಲು ನಿಂತುಹೋಯಿತು.

ಬೀರಿಯನ್ ಮತ್ತು ಗೂಲಾಯ್ಕಲಿ, ಸಹೋದರಿಯರು ಗಾಢನಿದ್ರೆಯಲ್ಲಿದ್ದಾರೆ ಎಂದು ಬಗೆದು ಅವರಿದ್ದ ಸ್ಥಳಕ್ಕೆ ಬಂದರು. ಆದರೆ, ಬೀಡು ಖಾಲಿ, ಬುಲೈ ಬುಲೈ ಹೊರಟುಹೋಗಿದ್ದರು. ಇವರಿಬ್ಬರು ತಮ್ಮಲ್ಲಿದ್ದ ಇಂಧನವನ್ನೆಲ್ಲಾ ಸುರಿದು ಬೆಂಕಿ ಹಾಕಿ ಸುತ್ತಮುತ್ತ ಕಾಣುವಂತೆ ಮಾಡಿದರು. ಆದರೂ ಬುಲೈ ಬುಲೈ ಕಾಣಲಿಲ್ಲ. ಯಾರೋ ಗಹಗಹಿಸಿ ನಕ್ಕಂತಾಯಿತು. ಅಣಕುನಗು ಬೇರೆ! ಯಾರಿದು ಎಂದು ಸುತ್ತಾ ನೋಡಿದರು. ಯಾರೂ ಕಾಣಲಿಲ್ಲ. ಮತ್ತೆ ಅದೇ ನಗು! ಎಲ್ಲಿಂದ ಬಂತು ಅದು? ಆ ನಗು ಗಾಳಿಯಲ್ಲಿ ಅನುರಣನವಾಯಿತು.

ನಗು ಬಂದದ್ದು ಆಕಾಶದಿಂದ. ಮೇಲೆ ನೋಡಿದರು. ನಗುತ್ತಾ ಇದ್ದದ್ದು ಹೊಸ ತಾರೆ ವೊಂಬಾ. ಮೇಲಿನಿಂದ ನೋಡಿ ಇವರನ್ನು ಕಣಕಿ ನಗುತ್ತಿತ್ತು. ವೀಡಾ ಈಗ ತಾರೆ ವೊಂಬಾ ಆಗಿದ್ದ. ಬುಲೈ ಬುಲೈ ಅವರು ತಮ್ಮ ಶತ್ರುವಿನಿಂದ ತಪ್ಪಿಸಿಕೊಂಡು ತನ್ನತ್ತ ಬರುವುದನ್ನು ನೋಡಿ ನಗುತ್ತಿದ್ದ. ಬೀರಿಯನ್ ಮತ್ತು ಗೂಲಾಯ್ಕಲಿ ನೋಡುತ್ತಿದ್ದಂತೆ ಬುಲೈ ಬುಲೈ ವೊಂಬಾನತ್ತ ಧಾವಿಸುತ್ತಿದ್ದರು.

“ಅವರು ತಪ್ಪಿಸಿಕೊಂಡರು. ನಮಗಿನ್ನು ಸಿಗುವುದಿಲ್ಲ” ಎಂದವನೇ ಗೂಲಾಯ್ಕಲಿ ತನ್ನ ಡಾರ್ಡರ್ (ತೊಗಟೆಯಿಂದ ಮಾಡಿದ ಗೂಡು) ಅತ್ತ ಹೊರಟ.

“ಅವರು ನನ್ನಿಂದ ತಪ್ಪಿಸಿಕೊಳ್ಳಲಾರರು. ನಾನು ಇಲ್ಲಿಂದ ಅಲ್ಲಿಯವರೆಗೆ ಒಂದು ಮಾರ್ಗ ನಿರ್ಮಿಸಿ ಅವರಲ್ಲಿಗೆ ಹೋಗಿ ಅವರನ್ನು ಎಳೆದು ತರುತ್ತೇನೆ. ಇದಾಗದಿದ್ದರೆ ಅವರ ಮೇಲೆ ಸೇಡು ತೀರಿಸಿಕೊಳ್ಳುತ್ತೇನೆ” ಎಂದವನೇ ಬೀರಿಯನ್ ದೋಣಿಯತ್ತ ಬಂದ. ಅಲ್ಲಿಂದ ಅವನ ಶೂಲಗಳನ್ನು ತೆಗೆದುಕೊಂಡ. ಪಕ್ಕದಲ್ಲಿಯೇ ಗೂಲಾಯ್ಕಲಿ ಮಸೆಯಲು ತನ್ನ ಶೂಲಗಳನ್ನು, ಬೆಂಕಿಯಲ್ಲಿ ಇಟ್ಟಿದ್ದ. ಬೀರಿಯನ್ ಅವುಗಳನ್ನೂ ತೆಗೆದುಕೊಂಡ.

ಮುಳ್ಳುಗಳಿದ್ದ ಶೂಲವೊಂದನ್ನು ಅವನು ಆಕಾಶದತ್ತ ಎಸೆದ. ಮುಳ್ಳು ಅಲ್ಲಿಯೇ ಸಿಕ್ಕಿಕೊಂಡು ಶೂಲ ಅದಕ್ಕೆ ನೆತುಬಿದ್ದಿತು. ಬೀರಿಯನ್ ಮತ್ತುಂದು ಶೂಲವನ್ನು ಎಸೆದ, ಅದು ಮೊದಲ ಶೂಲಕ್ಕೆ ಸೇರಿಕೊಂಡಿತು. ಈಗ ಒಂದಾದರೆ ನಂತರ ಮತ್ತೊಂದು ಶೂಲವನ್ನು ಎಸೆದು ಬೀರಿಯನ್ ಭೂಮಿಯಿಂದ ಆಕಾಶಕ್ಕೆ ಒಂದು ಮಾರ್ಗವನ್ನು ನಿರ್ಮಿಸಿದ. ಅದನ್ನು ಹಿಡಿದು ಅವನು ಮೇಲೆ, ಮತ್ತೂ ಮೇಲಕ್ಕೆ ಹೋಗಿ ಆಕಾಶವನ್ನು ಮುಟ್ಟಿದ. ಬುಲೈ ಬುಲೈ ಅವರನ್ನು ಹುಡುಕತೊಡಗಿದ. ಇಂದಿಗೂ ಹುಡುಕುತ್ತಿದ್ದಾನೆ.

ಅಂದಿನಿಂದ ಬೀರಿಯನ್ ಸಂತತಿಯವರು ಯಾವುದೇ ಎತ್ತರವನ್ನಾದರೂ ಸುಲಭವಾಗಿ